

ಧನ್ವಂತರೀ ಸುಪ್ರಭಾತಮ್

{|| ಧನ್ವಂತರೀ ಸುಪ್ರಭಾತಮ್ ||}

ಶ್ರೀ ಗಣೇಶಾಯ ನಮಃ ||

ಅಸ್ಮತ್ಸ್ತವಮ್ ಜಲಧಿಮನ್ಥನಘೋಷತುಲ್ಯ -
ಮಾಕರ್ಣ್ಯ ಭಗ್ನ ನಿಜಯೋಗಸಮಾಧಿನಿದ್ರಃ |
ಉನ್ನಿಲ್ಯ ನೇತ್ರಯುಗಲೀಮವಲೋಕಯಾಸ್ಮಾನ್,
ಧನ್ವಂತರೇ, ಭವತು ಭೋ ತವ ಸುಪ್ರಭಾತಮ್ || ೧ ||

ಕ್ಷೀರಾರ್ಣವೇ ಭುಜಗವಷ್ಟ್ರಣಿ ಯೋಗನಿದ್ರಾ -
ಲೀನಸ್ಯ ನಿಸ್ತುಲನಿಜಾತ್ಮಸುಖೋತ್ಸುಕಸ್ಯ |
ಕಾರುಣ್ಯತೋಽದ್ಯ ಶಯನಾತ್ ಸ್ವಯಮುತ್ಥಿತಸ್ಯ,
ಧನ್ವಂತರೇ, ಮಧುರಿಪೋ ತವ ಸುಪ್ರಭಾತಮ್ || ೨ ||

ಉದ್-ಬಿಭೃತೋ ನವಸುಧಾಕಲಶಂ ಜಲೂಕಾಂ,
ಶಂಖಂ ರಥಾಙ್ಗಮಪಿ ಪಾಣಿತಲೈಶ್ಚತುರ್ಭಿಃ |
ಚಿಹ್ನಾನಿ ಕೌಸ್ತುಭಮುಖಾನಿ ಚ ತತ್ತದ್ವೈರ್
ಧನ್ವಂತರೇ, ಮುರರಿಪೋ ತವ ಸುಪ್ರಭಾತಮ್ || ೩ ||

ಅನೀಲಗಾತ್ರ, ಕಪಿಶಾಘ್ನಿರ, ವನ್ಯಮಾಲಿನ್,
ಕಾಞ್ಚೀಕಿರೀಟಕಟಕಾದಿ ವಿಭೂಷಿತಾಙ್ಗ |
ಧನ್ವಂತರೇ ಧೃತಸುಧಾಘಟ ದೀನಬನ್ಧೋ,
ಭೋ ಭೋತು ತೇ ಭವಚಿಕಿತ್ಸಕ ಸುಪ್ರಭಾತಮ್ || ೪ ||

ಅಪೀನದೀರ್ಘಭುಜದಣ್ಡ ಮೃಗಾದಿಪಾಂಸ,

ಕಾರೂಣ್ಯಶೀತಲವಿಲೋಚನ ಕಮ್ಬಕಣ್ಠ |
ಹಾಸೋಲ್ಲಸನ್ಮುಖ ವಿಶಾಲ ಭುಜಾಂತರಾಲ,
ಧನ್ವಂತರೇಽಸ್ತು ಭಗವಂಸ್ತವ ಸುಪ್ರಭಾತಮ್ || ೫ ||

ವಿಷ್ಣೋ, ಜನಾರ್ದನ, ಮುರಾಂತಕ, ವಾಸುದೇವ,
ವೈಕುಣ್ಠ, ಕೇಶವ, ಹರೇ, ಜಗದೀಶ, ಶೌರೇ |
ಗೋವಿಂದ, ನಂದಸುತ, ಕಂಸರಿಪೋ, ಮುಕುಂದ,
ಧನ್ವಂತರೇ ಭವತು ಭೋ ತವ ಸುಪ್ರಭಾತಮ್ || ೬ ||

ಪಂಚಾಕ್ಷರಿ ಕೋಟಿಕಮನೀಯ ಕಲೇವರಾಯ,
ಪಂಚಾಕ್ಷರಸನ್ನಿಭವಿಲೋಕನ ವಿಕ್ರಮಾಯ |
ರಾಗಾದಿರೋಗಕುಲನಾಶಕೃತೇಽಸ್ತು ತುಭ್ಯಮ್,
ಧನ್ವಂತರೇ ಪ್ರಣತವತ್ಸಲ ಸುಪ್ರಭಾತಮ್ || ೭ ||

ನಾಮ್ನೈವ ಯೋ ಝಟಿತಿಕ್ಯಂತತಿ ದೋಷಕೋಪಮ್,
ಸ್ಮೃತ್ಯೈವ ಯಸ್ಸಪದಿ ಹಂತಿ ಗುಣತ್ರಯಂ ಚ |
ಬಾಹ್ಯಂತರದ್ವಿವಿಧ ರೋಗಹರಸ್ಯ ತಸ್ಯ,
ಧನ್ವಂತರೇ, ಭವತು ಭೋ ತವ ಸುಪ್ರಭಾತಮ್ || ೮ ||

ದ್ರವ್ಯಾಮೃತಸ್ಯ ಕಲಶಾರಣವ ನಿರ್ಗತಸ್ಯ,
ಜ್ಞಾನಾಮೃತಸ್ಯ ನಿಗಮಾಬ್ಧಿ ಸಮುತ್ಥಿತಸ್ಯ |
ರೋಗದ್ವಯ ಪ್ರಶಮನಾಯ ನೃಣಾಂ ಪ್ರದಾತುರ್,
ಧನ್ವಂತರೇ, ಭವತು ಭೋ ತವ ಸುಪ್ರಭಾತಮ್ || ೯ ||

ಅಮೃತಘಟಜವೂಕಂ ಚಕ್ರಶಂಖಾಂಶ್ಚತುರ್ಭಿಃ,
ಮಸೃಣಕರಸರೋಜೈರ್ಬಿಭೃತೇ, ವಿಶ್ವಗೋಪ್ತೇ |

ಉಭಯನರಕಹಂತ್ರೇ, ನಾಥ, ಧನ್ವಂತರೇ, ತೇ,
ಭವತು ಶುಭವರಾಣಾಂ ದಾಶುಷೇ ಸುಪ್ರಭಾತಮ್ || ೧೦ ||

ಮೇಘಶ್ಯಾಮಲಲೋಭನೀಯವಪುಷೇ ವಿಧ್ಯುತ್ ಸ್ಫುರದ್ವಾಸಸೇ,
ಶ್ರೀಮದ್ಧೀರ್ಘ ಚತುರ್ಭುಜೈಃ ನವಸುಧಾಕುಮ್ಭಮ್ ಜಲೂಕಾಮರಿಮ್ |
ಶಂಖಂಚೋದ್ವಹತೇ, ಕೃಪಾಪ್ಲುತದೃಶೇ ಮಂದಸ್ಮಿತಶ್ರೀಮುಚೇ,
ಭೂಯಾತ್ ಸಂತತ ಸುಪ್ರಭಾತಮಯಿ ಭೋ ಧನ್ವಂತರೇ ತೇ ಹರೇ || ೧೧ ||

ಆಯುರ್ವೇದವಿಧಾಯಿನ ಸ್ತನುಭೃತಾಮಂತರ್ಬಹಿರ್ವಾಸಿನಃ,
ಶ್ರೀನಾಮೌಷಧದಾಯಿನೋ, ಭವಮಹಾರೋಗಸ್ಯ ಸಂಹಾರಿಣಃ |
ನಿರ್ವಾಣಾಮೃತವರ್ಷಿಣೋ ನಿಜಯಶಸ್ಸಿನ್ಧೌ ಜಗತ್ ಪ್ಲಾವಿತೋ,
ಭೋ ಭೂಯಾತ್ತವ ಸುಪ್ರಭಾತ ಮಯಿ ಭೋ ಧನ್ವಂತರೇ ಶ್ರೀಹರೇ || ೧೨ ||

ಸರ್ವೇಷಾಂ ಸುಖಹೇತವೇ, ಭವ ಮಹಾಪಾಥೋನಿಧೇಸ್ತೇತವೇ,
ಮುಕ್ತಿಶ್ರೀಜಯಕೇತವೇ, ಮೃತಿಭಯತ್ರಸ್ತಸ್ಯ ಜೀವಾತವೇ |
ಸಕ್ತಾನಾಂ ಸುರಧೇನವೇ, ವಿಧಿವಿಮೃಗ್ಯಾಂಘ್ರಿದ್ವಯೀರೇಣವೇ,
ಭೂಯಾದುಜ್ಜ್ವಲ ಸುಪ್ರಭಾತಮಯಿ ತೇ ಗೋವಿಂದ ಧನ್ವಂತರೇ || ೧೩ ||

ಶ್ರೀಧನ್ವಂತರಿಮೂರ್ತಯೇ ಸುರವರೈರುದ್ಗೀತಸತ್ಕೀರ್ತಯೇ,
ವಿದ್ವಸ್ತಪ್ರಣತಾರ್ತಯೇ ತ್ರಿಭುವನೀ ಸೌಭಾಗ್ಯಸಮ್ಪೂರ್ತಯೇ |
ಕಾರುಣ್ಯಾಮೃತಸಿಂಧವೇ ಭವರುಜಾಶಾಂತ್ಯರ್ಥಿನಾ ಬಂಧವೇ,
ತುಭ್ಯಮ್ ಭಾಸ್ವರ ಸುಪ್ರಭಾತಮಯಿ ಭೋ, ಭೂಯೋಽಪಿ ಭೋ ಭೂಯತಾಮ್ || ೧೪ ||

ಭಕ್ತೈರ್ನಿರ್ಮಥ್ಯ ಮಾನಾನ್ನವವಿಧಭಗವದ್ಧರ್ಮದುಗ್ಧಾಮ್ಬರಾಶೇಃ,
ಪ್ರಾದುರ್ಭೂತಾಯ ಭಕ್ತ್ಯಾತ್ಮಕವಯನಸುಧಾಕುಮ್ಭ ಹಸ್ತಾಮ್ಬುಜಾಯ,
ಸಂಸಾರವ್ಯಾಧಿಹಂತ್ರೇ, ನಿರುಪಮ ಪರಮಾನಂದ ಸನ್ನೋಹದಾತ್ರೇ,

ಭೋ ಭೂಯಾತ್ ಸುಪ್ರಭಾತಂ ಮುರಮಥನ, ಹರೇ ಕೃಷ್ಣ ಧನ್ವಂತರೇ ತೇ || ೧೫ ||

Composed by OttUr Unni NamboodripAdu

Encoded and proofread by Usha K.Iyer iyerku at gmail.com

Please send corrections to sanskrit@cheerful.com

Last updated ತೆoday

<http://sanskritdocuments.org>

Dhanvantari Suprabhatam Lyrics in Kannada PDF

% File name : dhanvantariSuprabhAtam.itx

% Category : suprabhAta

% Location : doc_deities_misc

% Author : Ottuur Unni Namboodripaadu

% Language : Sanskrit

% Subject : philosophy/hinduism/religion/Ayurveda

% Transliterated by : Usha Iyer iyerku at gmail.com

% Proofread by : Usha Iyer iyerku at gmail.com

% Latest update : June 19, 2011

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website